

## بھارت میں بلاسود بنکاری

امجد عباسی

бласод بنکاری کا رجحان اب اسلامی ممالک کے ساتھ ساتھ غیر مسلم ممالک میں بھی بڑھ رہا ہے۔ اس کا ایک سبب اسلامی بنکاری کا حقیقی سرمایہ کاری پر بنی محظوظ سرمایہ کاری ہونا ہے، جب کہ دوسرا سبب عالمی معاشی بحران کی وجہ سے سرمایہ کاری میں کمی کے پیش نظر مسلمانوں کے سرمایہ کو بھی استعمال میں لانا اور بحران کی شدت میں کمی کرتا ہے۔ مسلمان چونکہ سود کی حرمت کی بنابر سودی بنکاری سے اجتناب کرتے ہیں، اس لیے مسلمانوں کے لیے سودی بنکوں میں بھی سود سے پاک بنکاری کے لیے کھڑکیاں یا کاؤنٹر کھولے جا رہے ہیں۔ ایسی ہی کوششیں بھارت میں بھی کی جا رہی ہیں۔ اس سلسلے میں ریز رو بنک آف انڈیا کو حکومت کی طرف سے ہدایت کی گئی ہے کہ وہ اس ضمن میں اقدامات اٹھائے۔ اچھے عبدالریق جزل سیکرٹری انڈین سنٹر فار اسلامک فناں (آئی سی آئی الاف) اور کوئیز بیشنٹل کمیٹی اسلامک بلنگ نے حکومت کے اس اقدام کو خوش آئند قرار دیا ہے۔ (ٹیلی گراف، ۲۰۰۹ء، ۲ دسمبر، بحوالہ: icif.trust@gmail.com)

بھارت اگرچہ جمہوریت کا داعوے دار اور ایک سیکولر ملک ہونے کے ناتے مذہبی اقلیتوں کے حقوق کے تحفظ کا علم بردار ہے مگر عملاً ہندو انتہا پسندی کے ہاتھوں جس طرح غیر ہندو اقلیتوں خصوصاً مسلمانوں پر مظلوم توڑے جاتے ہیں، ہندو مسلم فضادات کے نتیجے میں مسلمانوں کا قتل عام کیا جاتا ہے، احمد آباد اور گجرات کے مسلم گھش فضادات اس کا کھلا شوت اور بھارت کے اصل چہرے کو بے نقاب کرنے کے مترادف ہیں۔ اس فضائیں بظاہر 'бласод بنکاری' کے لیے اقدام کرنا درحقیقت عالمی معاشی بحران کی وجہ سے سرمایہ کاری میں کمی سے بچنے اور مسلمانوں کے سرمایہ کو

استعمال میں لانے کی کوشش ہے۔

بھارت میں بلاسود بیکاری کے آغاز کا مطالبہ مسلمانوں کی طرف سے کیا جاتا رہا ہے اور اس میں مسلم دانشوروں، ارکین پاریمان اور بینکر کافورم انٹین سنٹر فار اسلامک فناں (آئی سی آئی ایف) پیش پیش رہا ہے۔ اب یہ مطالبہ باقاعدہ عوامی تحریک کی شکل اختیار کرتا جا رہا ہے۔

پچ کمیٹی رپورٹ میں جس میں مسلمانوں کے معاشرتی و اقتصادی احوال کا جائزہ لیا گیا ہے، اس پہلو کی طرف بھی توجہ دلائی گئی ہے کہ بھارت میں مسلمان گل آبادی کا ۱۵ فی صد ہیں لیکن ملک کے ۷۲ فی صد پبلک سکٹر کے موجودہ بنکوں میں ان کے کھاتوں یا اکاؤنٹس کی تعداد صرف ۱۲ فی صد ہے، جب کہ دیگر قیلیتیں جن کی آبادی فقط ۶ فی صد ہے، کا تاب ۸ فی صد ہے۔ پرانیویٹ سکٹر کے بنکوں میں بھی مسلمانوں کے صرف ۲۰ فی صد کھاتے ہیں، جب کہ دیگر قیلیتوں کے ۱۵ فی صد کھاتے ہیں۔ اسی طرح رگھورام راجن کمیٹی رپورٹ میں اس بات کو تسلیم کیا گیا کہ کچھ مذاہب اور عقائد ایسے فناشیں اداروں کو ناجائز قرار دیتے ہیں جو سود کا کاروبار کرتے ہیں۔ چنانچہ بلاسود بیکاری کی غیر موجودگی میں کچھ ہندستانیوں کو جو اقتصادی طور پر پس ماندہ طبقے سے تعلق رکھتے ہیں ایسے بنکوں سے فائدہ اٹھانے سے محروم کر دیتا ہے جسے وہ عقیدے کی بنا پر ناجائز سمجھتے ہیں۔ اس طرح اس رپورٹ میں بھی بلاسود بیکاری کی سفارش کی گئی ہے۔

اسلامی بیکاری کے بلاسود ہونے کے ساتھ ساتھ اس کے دروازے غیر مسلموں کے لیے بھی بلاستنا کھلے ہوئے ہیں۔ اس کو اپنانے کے نتیجے میں نہ صرف بڑے پیمانے پر پس ماندہ طبقہ اس سے مستفید ہو گا بلکہ سود کے بوجھ سے بھی لوگ چھکارا پا سکتے ہیں۔ اس نظام کی افادیت کو محض اس کرتے ہوئے ریزرو بیک آف انڈیا نے اپنی ایک رپورٹ لیگل نیوز انڈیا ویوز (۲۰۰۵ء) میں اس بات پر زور دیا ہے کہ بلاسود بیکاری ساری دنیا میں مقبولیت حاصل کر رہی ہے۔ اس لیے وقت آگیا ہے کہ اسے بھارت میں بھی اختیار کیا جائے۔ عملًا صورت حال یہ ہے کہ سودی نظام کے مخالفین کی بڑی رقم ہندستان میں بے مصرف اور مخدود پڑی ہوئی ہے۔ اگر اسے معقول طریقے سے کاروبار میں لگایا جائے تو یہ ہندستان کی اقتصادی ترقی میں معاون ہو سکتی ہے۔ ایک اندازے کے مطابق مسلمانوں کے اٹھائے ۱۵ اکرب کے قریب ہیں جو ۱۵ فی صد کی مقدار سے ہر سال بڑھ

رہے ہیں۔ بلاسود بناکاری نظام ہندستانی بنکوں میں صرف ایک ونڈو کے ذریعے انجام دیا جاسکتا ہے۔ ("بلاسود بناکاری کاروشن مستقبل"، پورنما ایس ترپاٹھی، ماہنامہ ملی اتحاد، دہلی، ڈسمبر ۲۰۰۹ء) وزیر اعظم من موہن سنگھ کی ہدایت پر ڈپنی چیئر مین راجیہ سجا کے رحم خان نے ارکان پارلیمنٹ کا ایک گروپ تکمیل دیا ہے جس نے یہ رائے دی ہے کہ بلاسود بناکاری کو ہندستان میں کسی دستوری ترمیم کے بغیر رو ب عمل لایا جاسکتا ہے۔ اس گروپ نے وزیر اعظم کے سامنے ایک تبادل ماذل بھی تجویز کیا ہے جو ملائیشیا کے تابنگ حاجی (Tabung Haji) کے طرز پر چلا�ا جاسکتا ہے۔ یہ ایک ایسا ادارہ ہوگا جہاں مسلمان اپنی بچت جمع کر سکیں گے اور یہ مسلمانوں کو ادا گی جج میں سہولت مہیا کرے گا، اور ان کی بچت کی رقم کو ایسے منصوبے میں لگائے گا جو شریعت کے ضوابط کے مطابق ہوں۔ اگر یہ ادارہ مسلم آبادی کے صرف ۱۵ فیصد کو بھی متوجہ کر سکے تو ۳ ہزار کروڑ روپے کی رقم تین سے پانچ سال کے اندر جمع ہو سکتی ہے۔ دوسری جانب ارکان پارلیمنٹ کا ایک گروپ اسد الدین اویسی کی سربراہی میں بلاسود بناکاری کے لیے ایک بل بھی پیش کر چکا ہے۔ ملک کی دیگر سیاسی جماعتیں کیونسٹ پارٹی، مارکسٹ سماج وادی پارٹی، راشٹریہ جنتا دل، نیشنل سٹ کانگریس پارٹی اور ڈی ایم کے بھی بلاسود بناکاری کی حمایت کر چکی ہیں۔ نائیون کے بعد خلیجی ممالک سرمایہ کاری کے لیے چین اور بھارت میں دل جھی رکھتے ہیں۔ خود بھارت کو اپنی ملکی ضروریات کے لیے اگلے پانچ سال کے لیے ۵۰۰ ملین ڈالر کی ضرورت ہو گی جس کا اظہار من موہن سنگھ قطر میں اپنے دورے کے موقع پر کرچکے ہیں۔ ایک اندازے کے مطابق ۲۰ کھرب کی رقم خلیجی ممالک میں اس انتظار میں پڑی ہیں کہ ہندستان میں بلاسود بناکاری کا آغاز ہو۔

بھارت میں بلاسود بناکاری کا مستقبل روشن ہے، تاہم کچھ عملی دشواریاں ہیں۔ بھارت میں تمام بnk ۱۹۷۹ء کے ایکٹ کے تحت چلانے جا رہے ہیں جس میں بلاسود بناکاری کے آغاز کے لیے کم از کم چھٹے جگہ ترمیم کی ضرورت ہے۔ یہ ترمیم صرف پارلیمنٹ ہی کر سکتی ہے۔ جب تک پارلیمنٹ اس کے حق میں فیصلہ نہیں کرتی، بھارت میں بلاسود بناکاری شروع نہیں ہو سکتی۔ بھارتی وزیر اعظم من موہن سنگھ اور دوسرے بہت سے حلقوں اس کی افادیت کو سمجھتے ہیں لیکن ہندوؤں کی ناراضی کا خطرہ مول لینے کے لیے کوئی تیار نہیں اور کوئی بھی اسلام پرست یا مسلم نواز ہونے کا الزام

اپنے سر لینے کے لیے تیار نہیں۔ بھی وجہ ہے کہ آج تک پارلیمنٹ میں اس پر بحث نہیں ہو سکی۔ تاہم، اس مسئلے کا ایک درمیانی حل ملک میں موجود بیکوں میں بلاسود بنکاری کی ونڈو یا کاؤنٹر کھول کر نکالا جاسکتا ہے۔ اس کے لیے پارلیمنٹ سے ایکٹ میں ترمیم یا قانونی اجازت کی بھی ضرورت نہیں ہے۔ ملک کے موجودہ بنگ ایکٹ میں بنک کو کسی کمپنی کے لیے بطور مرشی کام کرنے کی اجازت ہے۔ اس اجازت کی وجہ سے بنک کمپنیوں کے لیے غیر سودی سرمایہ کاری بھی کر سکتا ہے۔ اس کے ساتھ ساتھ جو ادارے نیم بنکاری (پیرا بنگ) کا کام کرتے ہیں اور بلاسود بنکاری زیادہ تر نیم بنکاری کا کام کرتی ہے، سودی بنک بلاسود بنکاری ونڈو کے ذریعے ان کے ساتھ سرمایہ کاری کر سکتے ہیں۔ خیال رہے گذشتہ برس بھارت میں اونچی شرح سود کی وجہ سے سودی بیکوں کی آمدنی میں اضافے کی شرح ۲۵ فی صد سے کم تھی، جب کہ غیر سودی آمدنی میں اضافے کی شرح ۴۰ فی صد سے زیادہ تھی۔ اس لیے بھی سودی بنک بلاسود بنکاری کرنا چاہئے ہیں۔ (”ہندستان میں اسلامک بنگ: مسائل اور امکانات“، سید زاہد احمد علیگ، سہ روزہ دعوت، دہلی، ۲۸ اکتوبر ۲۰۰۹ء)

حال ہی میں بھارتی حکومت نے بنک قوانین میں تبدیلی کر کے ریزو بنک آف انڈیا کو جو ہدایت کی ہے کہ وہ بلاسود بنکاری کو ممکن بنائے، بالآخر اس سے وہ راہ کھل گئی ہے جس سے بھارت میں بلاسود بنکاری کا خواب ایک حقیقت بنتا نظر آ رہا ہے۔ یوں یہ حقیقت بھی روز روشن کی طرح عیاں ہو کر سامنے آتی جا رہی ہے کہ انسانیت کو اپنے مسائل کے حل کے لیے بالآخر اسلام کی راہ نجات ہی کو اپناتا ہو گا۔

یہاں ایک بات کی وضاحت بھی ضروری ہے۔ اسلامی بنکاری وہ ہے جو شریعت کے تمام مطالبات اور تقاضوں کو پورا کرے اور مقاصدِ شریعت کے تابع ہو۔ جو تجربہ بھارت یا چند اور ممالک میں کیا جا رہا ہے وہ بلاسود بنکاری تو ہو سکتا ہے اسلامی بنکاری نہیں۔ اسلامی بنکاری کے لیے ضروری ہے کہ بنک کے تمام معاملات اسلام کی تعلیمات کے مطابق ہوں، اور بنک کے نظام کاری یا فنڈ میں سود یا دوسرے حرام ذرائع سے آنے والی آمدنی گذشتہ نہ ہو۔ بلاسود کاؤنٹر میں اس کا خدشہ ہوتا ہے جس کا سد باب ضروری ہے۔ اس بنابری میں بنکاری کو بلاسود بنکاری قرار دیا جائے گا نہ کہ اسلامی بنکاری۔